



# പ്രകാശം പകർന്ന അർമ്മീനിയൻ സന്ദർശനം

■ ഫാ. ഡോ. കെ. എം. ജോർജ്ജ്

**മ**ലങ്കര ഓർത്തഡോക്സ് സഭയുടെ പരമാദ്ധ്യക്ഷൻ പരിശുദ്ധ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവായും സംഘവും 2015 ഏപ്രിൽ 22 മുതൽ 25 വരെ അർമ്മീനിയ സന്ദർശിച്ചു. അർമ്മീനിയൻ വംശഹത്യയുടെ 100-ാം വാർഷികത്തിലും അതിൽ കൊല്ലപ്പെട്ട 15 ലക്ഷത്തോളം അർമ്മീനിയക്കാരെ ഒരുമിച്ച് വിശുദ്ധ പദവിയിലേക്ക് ഉയർത്തുന്ന ചടങ്ങിലും സംബന്ധിക്കുന്നിന് വേണ്ടിയായിരുന്നു യാത്ര.

അർമ്മീനിയൻ സഭയുടെ സുപ്രീം കാതോലിക്കോസ് പാത്രിയർക്കീസ് പരിശുദ്ധ കരേക്കിൻ രണ്ടാമൻ ബാവായുടെ പ്രത്യേക ക്ഷണമനുസരിച്ചായിരുന്നു സന്ദർശനം. ഇത് പരി. പൗലോസ് ദിതീയൻ കാതോലിക്കാ ബാവായുടെ ആദ്യ സന്ദർശനമായിരുന്നു. 'എച്ച്.മിയാറ്റ്സിൻ' എന്ന റിയപ്പെടുന്ന സഭാ ആസ്ഥാനം അർമ്മീനിയയുടെ തലസ്ഥാനമായ യെരവാൻ തൊട്ടടുത്തുള്ള സ്ഥലമാണ്. അവിടെ നിന്ന് നോക്കിയാൽ നമ്മെ ആകർഷിക്കുന്നത് അരാറാത്ത് പർവ്വതവും അതിനോട് ചേർന്ന മലനിരകളുമാണ്. വർഷം മുഴുവൻ മഞ്ഞുമൂടിയ ഈ പർവ്വതം വേദപുസ്തകത്തിൽ, നോഹയുടെ പെട്ടകം ഉറച്ച സ്ഥലമായി വിശേഷിപ്പിക്കപ്പെടുന്നുണ്ടല്ലോ. അർമ്മീനിയക്കാരെ സംബന്ധിച്ച് ഇത് അവരുടെ ദേശീയ പ്രതീകം കൂടിയാണ്. യെരവാനിൽ വച്ചും എച്ച്.മിയാറ്റ്സിനിൽ വച്ചുമാണ് പ്രധാനപ്പെട്ട അനുസ്മരണ ശുശ്രൂഷകളും സമ്മേളനവും നട

ന്നത്. പരിശുദ്ധ ബാവാ തിരുമേനിക്ക് ഉന്നത സഭാ തലവന്മാർക്ക് ലഭിക്കുന്ന സമുജ്ജ്വലമായ സ്വീകരണമാണ് അർമ്മീനിയയിൽ എയർപോർട്ടു മുതൽ ലഭിച്ചത്.

'വംശഹത്യ' എന്നത് രാഷ്ട്രീയ വിവാദമുണ്ടാക്കിയ പ്രശ്നം കൂടിയാണ്. കാരണം തുർക്കിയിലെ ഓട്ടോമാൻ ഭരണകൂടത്തിന്റെ സമയത്ത് ഒന്നാം ലോകമഹായുദ്ധ കാലഘട്ടം മുതൽ ക്രിസ്ത്യാനികൾക്കെതിരായി അതിശക്തമായ പീഡനമുറകൾ ആരംഭിച്ചു. തുർക്കിയിൽ പുരാതന ക്രിസ്തീയ സമൂഹമായി ഗ്രീക്കുകാരും, അർമ്മീനിയക്കാരും, സുറിയാനി ക്രിസ്ത്യാനികളുമുണ്ട്. വളരെപ്പേരെ നാടുകടത്തുകയും മരുഭൂമിയിൽ ഭക്ഷണം കൊടുക്കാതെ പീഡിപ്പിച്ച് കൊല്ലുകയും ചെയ്തു. 15 ലക്ഷം പേരെ കൊല്ലുക എന്നു പറഞ്ഞാൽ ഒരു വംശത്തെ ഉച്ചാടനം ചെയ്യുന്ന കർമ്മമാണ്. 1940-മുതൽ ജർമ്മൻ നാറ്റ്സിക്ൾ യഹൂദരോട് ചെയ്തതിന് സമാനമായിരുന്നു ഇത്. എന്നാൽ യഹൂദരുടെ വംശഹത്യ ലോകം മുഴുവൻ അറിയുകയും ലോകരാഷ്ട്രങ്ങൾ അതിനെതിരായി ശബ്ദം ഉയർത്തുകയും ചെയ്തെങ്കിലും 20-ാം നൂറ്റാണ്ടിന്റെ ആരംഭത്തിൽ നടന്ന അർമ്മീനിയൻ വംശഹത്യയെപ്പറ്റി പുറം ലോകം അധികം അറിഞ്ഞില്ല. കാരണം പാശ്ചാത്യ ശക്തികൾക്ക് തുർക്കിയുടെ സഹായം പല സന്ദർഭത്തിൽ ആവശ്യമായി വന്നിട്ടുണ്ട്. ഇപ്പോഴും വംശഹത്യ എന്ന് പറയുന്നത് തുർക്കി ഗവൺമെന്റ് എതിർക്കുന്നുണ്ട്. ഐക്യരാഷ്ട്ര സംഘടനയുടെ സെക്രട്ടറിയോ, മിക്ക രാഷ്ട്രങ്ങളോ ഒന്നും ഈ വാക്ക് ഉപയോഗിക്കുന്നില്ല. എന്നാൽ ഫ്രാൻസിസ് മാർപാപ്പാ ധൈര്യപൂർവ്വം ഇത് വംശഹത്യയാണ് എന്ന് വിശേഷിപ്പിച്ചു. ഓസ്ട്രിയൻ പ്രസിഡന്റും വംശഹത്യ എന്നാണ് വിശേഷിപ്പിച്ചത്. കത്തോലിക്കാ സഭയ്ക്ക് ദോഷം വരാതിരിക്കാൻ മാർപാപ്പാമാർ ഈ വാക്ക് ഉപയോഗിക്കാതെ ഒഴിഞ്ഞുമാറിയിരുന്നു എങ്കിലും ഫ്രാൻസിസ് മാർപാപ്പാ ഉള്ള കാര്യം തുറന്നു പറയുന്ന ആളായതിനാൽ ഇത് വ്യക്ത

**പരിശുദ്ധ കാതോലിക്കാ ബാവാ തിരുമേനിക്ക് ഉന്നത സഭാ തലവന് ലഭിക്കുന്ന സമുജ്ജ്വലമായ സ്വീകരണമാണ് അർമ്മീനിയയിൽ എയർപോർട്ടു മുതൽ ലഭിച്ചത്.**

മായി പറഞ്ഞു. ഏതെങ്കിലും തരത്തിൽ ഈ സംഭവത്തെ ഓർക്കുമ്പോൾ ഇന്നും അർമ്മീനിയക്കാരുടെ കണ്ണ് നിറയും. അനുസ്മരണ ശുശ്രൂഷ നടക്കുമ്പോൾ പലരും വാവിട്ട് കരയുന്നത് കണ്ടു. അത്രമാത്രം വൈകാരിക പ്രാധാന്യം അർമ്മീനിയക്കാർ തങ്ങളുടെ പൂർവ്വികരുടെ ഈ രക്തസാക്ഷിത്വത്തിനു നൽകുന്നുണ്ട്.

അർമ്മീനിയക്കാർ മാത്രമല്ല അനേകായിരം സുറിയാനിക്കാരും കൊല്ലപ്പെട്ടിട്ടുണ്ട്. പ്രമുഖ സുറിയാനി കേന്ദ്രമായിരുന്നു തുറബ്ദിൻ പോലുള്ള സ്ഥലങ്ങളിൽ, സുറിയാനി സഭയ്ക്കും വലിയ നഷ്ടം ഉണ്ടായിട്ടുണ്ട്.

അർമ്മീനിയൻ സഭ ഓറിയന്റൽ ഓർത്തഡോക്സ് കുടുംബത്തിൽപ്പെട്ടതായതുകൊണ്ട് അവിടെ ക്ഷണിക്കപ്പെട്ട സഭാ തലവന്മാരിൽ, ഏറ്റവും പ്രാധാന്യം അവർ കൊടുത്തത് അഞ്ച് ഓറിയന്റൽ സഭയുടെ തലവന്മാർക്കാണ്. അതിലൊന്നായിരുന്നു നമ്മുടെ പരിശുദ്ധ കാതോലിക്കാ ബാവാ. എത്യോപ്യൻ യുവജനങ്ങളെ ഐ.എസ്. എസ് ഭീകരർ കൊന്നതിനെ തുടർന്നുള്ള ദുഃഖാചരണം ഉള്ളതിനാൽ എത്യോപ്യൻ പാത്രിയർക്കീസ് എത്തിയില്ല. 50 വർഷം മുമ്പ് എത്യോപ്യയിൽ ആഡിസ് അബാബായിൽ നടന്ന ഓറിയന്റൽ ഓർത്തഡോക്സ് സഭാ തലവന്മാരുടെ സമ്മേളനത്തിന്റെ സ്മരണ കൂടി നിലനിർത്തിയാണ് അർമ്മീനിയക്കാർ ഇത് സംഘടിപ്പിച്ചത്. അഞ്ച് ഓറിയന്റൽ ഓർത്തഡോക്സ് സഭാ തലവന്മാർ മാത്രമായുള്ള സംഭാഷണവും നടന്നു. ഓറിയന്റൽ സഭകളെ പൊതുവായി ബാധിക്കുന്ന പ്രശ്നങ്ങളും ക്രിസ്തീയ സഭയുടെ ഭാവിയും ഇപ്പോഴത്തെ രാഷ്ട്രീയ പശ്ചാത്തലവും ഒക്കെ ചർച്ച ചെയ്തു.

ഡൽഹിയിൽ രാഷ്ട്രപതി ഭവനിൽ പഴയ സെമിനാരിയുടെ 200-ാം വാർഷികം പ്രമാണിച്ചുള്ള സ്റ്റാമ്പ് പ്രകാശനം ഉണ്ടായിരുന്നതിനാൽ പരി. ബാവാ തിരുമേനി ഒരു ദിവസം വൈകിയാണ് അർമ്മീനിയയിൽ എത്തിയത്. ഡൽഹിയിൽ ഭാരതത്തിന്റെ രാഷ്ട്രപതിയേയും പ്രധാനമന്ത്രിയെയും സന്ദർശിച്ചതിന് ശേഷം അർമ്മീനിയയിൽ ചെന്നപ്പോൾ അർമ്മീനിയൻ പ്രസിഡന്റിനേയും അതുപോലെ ഉന്നത സ്ഥാനികളായ സഭാ അധികാരികളേയും പ. ബാവാ നേരിട്ട് കണ്ടു.



## കൂടിക്കാഴ്ച നടത്തി

**അർമീനിയ :** പരിശുദ്ധ ഇഗ്നാത്തിയോസ് അപ്രേം ദിതീയൻ പാത്രിയർക്കീസ് ബാവായും പരിശുദ്ധ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവായും കൂടിക്കാഴ്ച നടത്തി.

അർമീനിയയിൽ നടന്ന വംശഹത്യയുടെ ശതാബ്ദി അനുസ്മരണ-വിശുദ്ധീകരണ ശുശ്രൂഷയിൽ പങ്കെടുക്കുന്നതിന് എത്തിയതാണ് ഇരുവരും.

ഏപ്രിൽ 22-ന് ബുധനാഴ്ച വൈകുന്നേരം നടന്ന വിരുന്നു സൽക്കാരത്തിൽ ആദ്യമായി കണ്ടുമുട്ടിയപ്പോൾ ആശ്ലേഷിച്ചാണ് ഇരുവരും പരസ്പരം സ്വീകരിച്ചത്. വ്യാഴാഴ്ച രാവിലെ പ്രഭാത ഭക്ഷണ വേളയിൽ ബാവാമാർ മാത്രമായി ഒരുമിച്ചിരുന്നു. തുടർന്ന് ഇരുവരും ഒരുമിച്ചു മ്യൂസിയം സന്ദർശിച്ചു.

ഉച്ചയ്ക്കുശേഷം ഓറിയന്റൽ ഓർത്തഡോക്സ് സഭാ തലവന്മാരുടെ യോഗത്തിലും ഇരുവരും പങ്കെടുത്തു. സിറിയൻ, മലങ്കര, കോപ്റ്റിക്, ഇത്യോപ്യൻ, എറിത്രിയൻ, അർമീനിയൻ എന്നീ ആറു സഭകളാണ് ഈ വിഭാഗത്തിൽ ഉൾപ്പെടുന്നത്. ആഡിസ് അബാബയിൽ 1965-ൽ കൂടിയതിനു ശേഷം ആദ്യമായിട്ടാണ് സഭാ തലവന്മാർ ഒരുമിച്ചു വരുന്നത്. അന്നു പരിശുദ്ധ യാക്കോബ് തൃതീയൻ ബാവായും പരിശുദ്ധ ഔഗേൻ ബാവായും ഇതിൽ പങ്കെടുത്തിരുന്നു. ആ സമ്മേളനത്തിന്റെ സുവർണ്ണ ജൂബിലി കൂടിയാണിപ്പോൾ.

കോപ്റ്റിക് സഭാ തലവൻ പോപ്പ് തൈവാദ്രോസ് രണ്ടാമൻ, മാർത്തോമ്മാ കത്തോലിക്കാ പാത്രിയർക്കീസ് കർദ്ദിനാൾ ബഷാർ ബുട്രോസ് അൽ റായി എന്നിവർ ഉൾപ്പെടെ വിവിധ സഭാതലവന്മാർ പരിപാടികളിൽ പങ്കെടുത്തു.

സിറിയൻ ഓർത്തഡോക്സ് സഭാ പ്രതിനിധി സംഘത്തിൽ ജോസഫ് മാർ ഗ്രിഗോറിയോസ് ഉണ്ടായിരുന്നു. ഡോ. മാത്യൂസ് മാർ സേവേറിയോസ്, ഫാ. ഡോ. കെ.എം. ജോർജ്ജ്, ഫാ. എബ്രഹാം തോമസ്, ഫാ. തോമസ് സഖറിയ, ഡീ. സന്തോഷ് ബാബു, മാനേജിംഗ് കമ്മറ്റി അംഗം ജേക്കബ് മാത്യു കൊളഞ്ഞിക്കൊമ്പിൽ എന്നിവരായിരുന്നു മലങ്കര ഓർത്തഡോക്സ് സഭാ പ്രതിനിധി സംഘത്തിലുണ്ടായിരുന്നത്.





1. ഓറിയന്റൽ ഓർത്തഡോക്സ് സഭ തലവന്മാർ - പ. ബസേലിയോസ് മാർത്തോമ്മാ പൗലോസ് ദ്വിതീയൻ കാതോലിക്കാ ബാവ, സിലിഷ്യയിലെ അർമേനിയൻ കാതോലിക്കാ പ. കരേക്കിൻ രണ്ടാമൻ, പ. ഇസ്രായേൽ അപ്രേം ദ്വിതീയൻ പാത്രിയർക്കീസ് ബാവ. 2. ജോസഫ് മാർ ഗ്രിഗോറിയോസ് ഡോ. മാത്യൂസ് മാർ സേവേത്തിൽ 4. അർമേനിയൻ രക്തസാക്ഷികളെ വരുമ്പരയായി പ്രഖ്യാപിക്കുന്ന ചടങ്ങിൽ സംബന്ധിച്ച സഭാതലവന്മാർ (ഇടത്തുനിന്നും പോപ്പ് തൈവദ്രോസ് രണ്ടാമൻ, ഗ്രീക്ക് പാത്രിയർക്കീസ് ജോൺ പത്താമൻ യാസിഗി തുടങ്ങിയവർ. പിൻ നിരയിൽ വലത്തുവശത്ത് ജോസഫ് മാർ ഗ്രിഗോറിയോസ്, ഡോ. മാത്യൂസ് മാർ സേവേനിയോസ്.

അന്ത്യോക്യാ പാത്രിയർക്കീസ് പരിശുദ്ധ അപ്രേം ബാവ അവിടെ ഉണ്ടായിരുന്നു. ആദ്യ കാഴ്ചയിൽ തന്നെ ഇരുവരും ആശ്ശേഷിച്ചു. ഭക്ഷണമേശയിൽ ഒരുമിച്ച് മറ്റാരുമില്ലാതെ ഇരിക്കുകയും സംഭാഷണം നടത്തുകയും ചെയ്തു. പിന്നീട് നടന്ന പൊതു പരിപാടികളിലെല്ലാം ഇരുവരും തൊട്ടടുത്ത് ഇരിക്കത്തക്കവണ്ണം മുളള ക്രമീകരണമാണ് അവിടെ ചെയ്തത്. ഈ മീറ്റിംഗുകൾക്കായി യാത്ര ചെയ്തപ്പോൾ പല സന്ദർഭങ്ങളിലും ഇരുവരും ഒരുമിച്ചാണ് വാഹനത്തിൽ ഇരുന്നത്. പരി. പാത്രിയർക്കീസ് ബാവായുടെ പ്രത്യേക താല്പര്യ പ്രകാരം ഒരു സ്വകാര്യ സംഭാഷണം ഇരുവരും തമ്മിൽ മാത്രം, അടച്ചിട്ട മുറിയിൽ ഉണ്ടായി. അതിന്റെ വിശദാംശങ്ങൾ പറയുവാൻ കഴിയില്ലെങ്കിലും മലങ്കരസഭയുടെ ഭാവിയാണ് അവരുടെ ചർച്ചയ്ക്ക് വിഷയമായി ഭവിച്ചത്. ഇരുവരും തമ്മിലുള്ള ചർച്ച കൊണ്ട് മാത്രം സഭാ പ്രശ്നങ്ങൾ പരിഹരിക്കപ്പെടുകയില്ലായെങ്കിൽ തന്നെയും അവർ തമ്മിലുള്ള പരസ്പര ആശ്ശേഷവും, സ്നേഹസംഭാഷണങ്ങളും, ചർച്ചയും 'ഒരു ആത്മീയ മുദ്ര' ഇത് കണ്ടു നിന്ന ഏവരുടേയും, മറ്റ് സഭാ തലവന്മാരുടേയും മനസ്സിൽ പതിപ്പിച്ചു.

അതുകൊണ്ട് തന്നെ മലങ്കരയിൽ ഇപ്പോഴുള്ള കലുഷമായ, വൈരാഗ്യ

ത്തിന്റെ അന്തരീക്ഷം മാറുവാൻ ഈ കുടിക്കാഴ്ച ഇടയാക്കും എന്നാണ് പരി. കാതോലിക്കാ ബാവായും പാത്രിയർക്കീസ് ബാവായും ചിന്തിച്ചത്. ഇരുവരും ഒരുമിച്ച് നിൽക്കുകയും സംഭാഷണം നടത്തുകയും ചെയ്യുന്ന ചിത്രം മാധ്യമങ്ങളിലൂടെ പ്രചരിച്ചപ്പോൾ ഇരുഭാഗത്തുമുള്ള ആളുകളുടെ സന്തോഷവും, പ്രത്യേകമായും, നേരിട്ട് അറിയുവാൻ ഇടയായി. അതൊരു വലിയ തരംഗമായി നിലനിൽക്കുന്നുണ്ട്. ആ തരംഗത്തിനനുസരിച്ച് ഇരുഭാഗത്തുമുള്ള ബന്ധപ്പെട്ട ആളുകൾ സമാധാനത്തിലേക്ക് സഭയെ നയിക്കുമെങ്കിൽ അനുഗ്രഹപ്രദമായിരിക്കും.

കോപ്റ്റിക് പാത്രിയർക്കീസ് ബാവ, അർമ്മീനിയൻ കാതോലിക്കാ ബാവ, മറ്റുള്ള ഉന്നതരായ സഭാ സ്ഥാനികൾ എന്നിവർ നേരിട്ടു പറഞ്ഞു 'ഞങ്ങൾക്ക് വളരെ സന്തോഷമുണ്ട്-ഇവർ തമ്മിൽ സ്നേഹപൂർവ്വം സംസാരിച്ചു എന്നതിൽ'. 'അർമ്മീനിയയിൽ വച്ചായതിൽ ഞങ്ങൾക്ക് ഏറ്റവും അധികം സന്തോഷവും അഭിമാനവും ഉണ്ട്. മാത്രമല്ല ഇനിയും കുടിക്കാഴ്ചയ്ക്ക് വേദിയൊരുക്കുവാൻ ഞങ്ങൾ പൂർണ്ണ സന്നദ്ധരാണ്' എന്നും അർമ്മീനിയക്കാർ പറഞ്ഞു. ഇത് കാണിക്കുന്നത് നന്മയുടേയും ഐക്യത്തിന്റേയും പാതയാണ് ജനങ്ങളും നേതാക്കന്മാരും ആഗ്രഹിക്കുന്നത് എന്നതാണ്.

സാഭാവികമായും ഇതിന്റെ ബാക്കി

മലങ്കരയിൽ എന്ത് എന്നുള്ളത് ചിന്തിക്കേണ്ടതാണ്. പെട്ടെന്ന് എല്ലാം തീർക്കാൻ സാധിക്കും എന്ന് ആരും കരുതുന്നില്ല. പക്ഷേ സമാധാനവും ഐക്യവുമാണ് ആഗ്രഹിക്കുന്നതെങ്കിൽ, അതിന് സഹായിക്കുന്ന വിധം സഭയുടെയും രാജ്യത്തിന്റെയും സുദൃഢമായ വ്യവസ്ഥകൾ നമുക്കു മുൻപിലുണ്ട്. 'മലങ്കരയിൽ ഒരു സഭയും, ഒരു കുടുംബവും ഒരു വിശ്വാസവുമാണ്' എന്ന് പാത്രിയർക്കീസ് ബാവ പലയിടത്തും പറഞ്ഞിട്ടുണ്ട്. ശവസംസ്കാര കർമ്മങ്ങളിലും മറ്റു ചടങ്ങുകളിലും വൈദികർക്ക് ഒന്നിച്ച് പ്രാർത്ഥിക്കുവാനും സംബന്ധിക്കുവാനും കഴിയുന്നത് ഐക്യത്തിലേക്കുള്ള ആദ്യ പടിയാവും. അതു വഴി നല്ല ഒരു സാക്ഷ്യം നൽകുവാനും കഴിയും. പരസ്പര വിശ്വാസം വർദ്ധിപ്പിക്കുവാൻ ഉതകുന്ന സംഭാഷണങ്ങളും സന്ദർശനങ്ങളും നടത്തുന്നത് അഭികാമ്യമാണ്. ഉദാഹരണമായി: പാത്രിയർക്കീസ് ബാവായുടെ സംഘത്തിൽ ഉണ്ടായിരുന്ന ജോസഫ് മാർ ഗ്രിഗോറിയോസ് മെത്രാപ്പോലീത്താ വളരെ സ്നേഹപൂർവ്വം ഇടപെടുകയും സമാധാനത്തെപ്പറ്റി സംസാരിക്കുകയും ചെയ്തു.

മറ്റൊരു പ്രധാന കാര്യം ഇന്നത്തെ സോഷ്യൽ മീഡിയായ്ക്കുള്ളിൽ ചെറുപ്പക്കാർ, ആവേശം കൊണ്ടും സഭാ സ്നേഹം കൊണ്ടുമായിരിക്കാം നട

ലിക്കാ പ. ആരാം ഒന്നാമൻ, കോപ്റ്റിക് സഭാ തലവൻ പോപ്പ് തൈവദ്രോസ് രണ്ടാമൻ, അർമേനിയൻ സുപ്രിം റിയോസ്, ജേക്കബ് മാത്യു കൊളഞ്ഞിക്കൊമ്പിൽ എന്നിവർ സമസ്തിൽ. 3. സഭാ തലവന്മാർ സ്വകാര്യ സംഭാഷണ പ. അപ്രേം ദ്വിതീയൻ പാത്രിയർക്കീസ് ബാവ, പ. പൗലോസ് ദ്വിതീയൻ കാതോലിക്കാ ബാവ, അന്യോജ്ഞയിലെ

ത്തുന്ന നിരീക്ഷണങ്ങളും, എഴുത്തുകളും, ഷെയർ ചെയ്യുന്ന ചിത്രങ്ങളും സഭാ സമാധാനത്തിന് എതിരായി വരുത്. സ്പർദ്ധയും ഭിന്നതയും വളർത്തുന്ന ഒരു സന്ദേശവും സമൂഹ മാധ്യമങ്ങളിൽ ഉപയോഗിക്കാതിരിക്കാൻ യുവജനങ്ങൾ ശ്രദ്ധിക്കുന്നത് നന്നായിരിക്കും.

സമ്മേളനത്തിന്റെ അവസാനം പരസ്പരം യാത്ര പറഞ്ഞ വികാര നിർഭരമായ സന്ദർഭം കൂടി പറഞ്ഞ് അവസാനിപ്പിക്കാം. പരിശുദ്ധ പാത്രിയർക്കീസ് ബാവായും സംഘവും പരിശുദ്ധ കാതോലിക്കാ ബാവായും സംഘവും പരസ്പരം യാത്ര പറഞ്ഞുള്ള സംഭാഷണം നടത്തിയതിന് ശേഷം പ്രാർത്ഥിക്കാൻ എഴുന്നേറ്റു. പാത്രിയർക്കീസ് ബാവ ഞങ്ങളോടു ഒരു പാട്ട് പാടുവാൻ ആവശ്യപ്പെട്ടു. പാത്രിയർക്കീസ് ബാവ തുടങ്ങണം എന്ന് കാതോലിക്കാ ബാവ ആവശ്യപ്പെട്ടപ്പോൾ ഏവർക്കും അറിയാവുന്ന സുറിയാനി ഗാനം പാത്രിയർക്കീസ് ബാവ തുടങ്ങുകയും ഏവരും ഒരുമിച്ച് ഏറ്റുപാടുകയും ചെയ്തു. പാട്ടിന് ശേഷം പാത്രിയർക്കീസ് ബാവ

"സ്വർഗ്ഗസ്ഥനായ ഞങ്ങളുടെ പിതാവേ..." മലയാളത്തിൽ ആരംഭിച്ചു. തുടർന്ന് പരി. കാതോലിക്കാ ബാവ "കൃപനിറഞ്ഞ മറിയമേ..." എന്ന പ്രാർത്ഥനയും ആരംഭിച്ചു. ഈ കൂട്ടായ പ്രാർത്ഥന നല്ല ആദ്ധ്യാത്മികമായ അന്തരീക്ഷമാണ് സൃഷ്ടിച്ചത്. അതിൽ പങ്കെടുത്തവർക്ക് അങ്ങനെയല്ലാതെ മറ്റൊരു വികാരവും ഉണ്ടായില്ല. ഒരുമിച്ച് പ്രാർത്ഥിക്കാം ഒരുമിച്ച് നമ്മുടെ കാര്യങ്ങൾ ചർച്ച ചെയ്യാം എന്നതാണ് ഇതിൽ നിന്ന് ലഭിക്കുന്ന സന്ദേശം."

സഭാ തലവന്മാരുടെ തലത്തിൽ പരി. കാതോലിക്കാ ബവായ്ക്ക് ലഭിച്ച അംഗീകാരവും സ്വീകരണവും മലങ്കരസഭയ്ക്കും ഭാരതീയർക്ക് മുഴുവനും അഭിമാനമാണ്. ഇൻഡ്യയുടെ കാതോലിക്കായായി തന്നെയാണ് ബാവായെ അർമ്മീനിയക്കാർ സ്വീകരിച്ചത്. ഇത് ദൈവനിയോഗമാണ്. കാരണം മലങ്കരയിൽ ഒരു കാതോലിക്കാ മാത്രമേ ഉണ്ടായിരുന്നുള്ളൂ. എന്നാൽ അതിൽ നിന്ന് വിട്ടും അതിനെ തോൽപ്പിക്കാനായി വീണ്ടും പലരും ആ പേർ എടുക്കുന്നുണ്ട്. അത് ആത്യന്തികമായി ഇൻഡ്യയിലെ ക്രിസ്തീയ സഭയ്ക്ക് ഒരിക്കലും സഹായകരമായ നിലപാടാവുകയില്ല.

ഈജിപ്റ്റിൽ നിന്നും സിറിയയിൽ നിന്നും വന്ന സഭാ നേതാക്കന്മാരുടെ ഉള്ളിൽ ഉണ്ടായിരുന്ന ദുഃഖവും ആശങ്കയും എല്ലാവരും പങ്കിട്ടെടുത്തു. ക്രിസ്തീയ വിശ്വാസത്തിനും സഭയ്ക്കും എതിരായി അവിടെ നടക്കുന്ന അതിരൂ

6 **ആദ്യ കാഴ്ചയിൽ തന്നെ ഇരുവരും ആശ്ശേഷിച്ചു. ഭക്ഷണമേശയിൽ ഒരുമിച്ച് മറ്റാരുമില്ലാതെ ഇരിക്കുകയും സംഭാഷണം നടത്തുകയും ചെയ്തു. പിന്നീട് നടന്ന പൊതു പരിപാടികളിലെല്ലാം ഇരുവരും തൊട്ടടുത്തു ഇരിക്കത്തക്കവണ്ണം മുളള ക്രമീകരണമാണ് അവിടെ ചെയ്തത്. ഈ മീറ്റിംഗുകൾക്കായി യാത്ര ചെയ്തപ്പോൾ പല സന്ദർഭങ്ങളിലും ഇരുവരും ഒരുമിച്ചാണ് വാഹനത്തിൽ ഇരുന്നത്.**

ക്ഷമായ നീക്കങ്ങളും മനുഷ്യഹത്യകളും തുടരുന്നു. ഐ.എസ്.എസിന്റെ കടന്നുവരവ് ക്രൂരതയ്ക്ക് ശക്തി പകരുന്നുണ്ട്. സഭയുടെ ഐക്യം ഈ ഘട്ടത്തിൽ പരമ പ്രധാനമാണ്. പരി. കാതോലിക്കാ ബാവ ഇക്കാര്യം സഭാ തലവന്മാരുടെ സമ്മേളനത്തിൽ പങ്കു വെച്ചു. 'ഇൻഡ്യയിൽ ഇത്തരത്തിലുള്ള ബുദ്ധിമുട്ട് മലങ്കര സഭയ്ക്ക് ഉണ്ടായിട്ടില്ല. ഹൈന്ദവരും, മുസ്ലീങ്ങളുമായ അയൽക്കാരുമായി നല്ല ബന്ധമാണ് പുലർത്തിയത്. ഹിന്ദു രാജാക്കന്മാരാണ് പലപ്പോഴും ക്രൈസ്തവരുടെ താല്പര്യങ്ങളെ സംരക്ഷിച്ചു പോന്നത് എന്നാൽ അടുത്ത കാലത്ത് ഉത്തരേന്ത്യയിലും മറ്റും നടക്കുന്ന സംഭവങ്ങൾ ഞങ്ങളെ ചിന്തിപ്പിക്കുന്നു. ഇന്ത്യയിൽ ഭാവിയിൽ എന്താവും നടക്കുക എന്ന ആശങ്ക ഞങ്ങൾക്കും ഉണ്ട്'. അതുകൊണ്ട് ക്രിസ്തു ശരീരമായ സഭയുടെ ഐക്യം പരിശുദ്ധ കാതോലിക്കാ ബാവ ഉറപ്പിപ്പറഞ്ഞു.

തയ്യാറാക്കിയത്:  
- ഫാ. ദീപു ഫിലിപ്പ്  
deepu.ellalayi@gmail.com

